

ত্রিপুরা হাফাঙ
ককথুম তেই হুকুমু দাগিখুঙ

স- ১৩৬৮

আগরতলা, ২৬ সেপ্টেম্বর, ২০২৪

ওয়ার্ল্ড ফার্মাসিস্ট ডে অ রিপস্যাটনি গার্লস হোস্টেলন' চেঙগাঁই রীখা
ফার্মাসিস্টরক সাক নায়নায় তেই বেমারিরকনি বিসিং জায়জরনি সামুঙ তাঙগ' ঃ মন্ত্ৰি অকরা



হাসতেনি লুকুরকন' কাহামকুক সাকহামনি সেপ রীনাঅ হাসতে হাফাঙ সাকতারজাক। ডাক্তার, হেলথ ওয়ার্কারন' খব্বাঁই ফার্মাসিস্টরক সাকহামনি সেপ রীনাঅ সাকতারাঁই সামুঙ তাঙগাঁই তঙগ'। থাঙনায় ২৫ সেপ্টেম্বর' আগরতলানি অভয়নগরনি রিপস্যাট কলেজ বীসকাঙগ' ওয়ার্ল্ড ফার্মাসিস্ট ডে ন' চেঙগাঁই রীই মন্ত্ৰি অকরা প্রফেসর (ডা.) মানিক সাহা অ কক সাখা। মন্ত্ৰি অকরা অ সাল' রিপস্যাট কলেজনি ৪০টা থুয়াম গীনাঙ গার্লস হোস্টেলন' চেঙগাঁই রীখা। পানদাঅ মন্ত্ৰি অকরা সাখা, সাকহামনি সেপ রীনাঅ ডাক্তার তেই কুবুন সাকহামনি সামুঙ তাঙনায়রকনি লগি লগি ফার্মাসিস্টরকব' য়াসি কায়জাকনায় সামুঙ তাঙগ'। ফার্মাসিস্টরক ডাক্তার তেই বেমারিরকনি বিসিং জাইজরনি সামুঙ তাঙগ'। মন্ত্ৰি অকরা সাখা, রিপস্যাট হাসতেনি কায়সা বরম মানজাক সীরাঙমুঙ থায়। অর' হাসতেনি সীরাঙনায়-সীরাঙনায়জীকরকন' খব্বাঁই নর্থ-ইস্টনি সীরাঙনায়-সীরাঙনায়জীকরকব' পরিউই তঙগ'। বনি বিসিংতাই অ সীরাঙমুঙ থায়' থানসানি হালক বজাকমাব' নুকজাঙ। রিপস্যাটনি হামক্রায়নি বাগাঁই হাসতে হাফাঙ সাকতারাঁই চায়তগাঁই তঙগ'। অ সীরাঙমুঙ থায়নি রীঙসীরাঙমুঙন' তেইব' কদ' খীলায়নানি বাগাঁই নাঙমানি ফ্যাকাশিট তীলাঙনা বাগাঁই সাকহাম নায়খুঙন' সাজাকখা।

পানদাঅ মন্ত্ৰি অকরা সাখা, সীকাঙগ' ফার্মাসিস্টনি জুদা জুদা কোর্সনি রীঙসীরাঙনা বাগাঁই হাসতেনি সীরাঙনায়-সীরাঙনায়জীকরক ফাতার হাসতেঅ থাঙনা নাঙগ'। তাবুক হাসতেনি সীরাঙনায়-সীরাঙনায়জীকরক রিপস্যাটঅন' বি-ফার্ম, ডি-ফার্ম, এম-ফার্ম কোর্সঅ সীরাঙনানি সেপ মানখা।

পানদাঅ সাকহাম নায়খুঙনি সেক্রেটারি কিরণ গিত্যে সাখা, সাকহামনি সেপ রীনাঅ ফার্মাসিস্টরক য়াসি কায়জাকনায় সামুঙ তাঙগ'। বীসকাঙনি সাল' সাকহামন' রীগাঁই কীতাল কীতাল চেলেঞ্জরকন' সকমনাঅ ফার্মাসিস্টরক তিয়ার তঙনা নাঙনায়। পানদাঅ রিপস্যাটনি ইনচার্জ প্রিন্সিপাল প্রফেসর (ডা.) ঋষিরাজ ছেত্রী সাখা, বিসিবুরুম ২৫ সেপ্টেম্বর' ওয়ার্ল্ড ফার্মাসিস্ট ডে পালায়জাঙ। তাকলায় বিসি ওয়ার্ল্ড ফার্মাসিস্ট ডে নি থিম আঙখা 'ফার্মাসিস্ট ঃ মিটিং গ্লোবাল হেলথ নিডস'। পানদাঅ বন' কারাঁইব' মানজাক ফায়কা মেডিক্যাল এডুকেশননি দাগিফাঙ ডা. হরপ্রসাদ শর্মা, ত্রিপুরা হেলথ সার্ভিসনি দাগিফাঙ ডা. সঞ্জীব দেববর্মা তেই সাকহাম নায়খুঙনি অ্যাডিশনাল সেক্রেটারি রাজীব দত্ত। পানদাঅ রিপস্যাটনি বীখাকতাই চিফ মিনিষ্টার্স রিলিফ ফান্ড' রাঙ ২৫,০০১ রীজাকখা। পানদাঅ রিপস্যাটনি প্রিন্সিপাল ইনচার্জ মন্ত্ৰি অকরানি য়াগ' আ রাঙনি চেক য়াফারাঁই রীখা।
